

GUDJA

28 ta' Frar 2013

Rapport Amministrattiv

Minn Jannar sa Dicembru 2012

U

Pjan ta' Attività għas-sena 2013

Il-Kunsill Lokali Gudja huwa magħmul mis-Sur John Mary Calleja Sindku, Sur Romeo Baldacchino Viċi-Sindku u l-Kunsillieri s-Sur Mark Anthony Sammut, is-Sur Osvaldo Pace u s-Sur Anthony Dalli (ara lista tad-dekasteri – dok A).

Il-Kunsill jiffunzjona billi kull kunsillier jaħdem fid-dekasteru tiegħu flimkien ma' kunsillieri oħra sabiex b'hekk il-Kunsill iwettaq il-missjoni u l-għanji li għalihom ġie imwaqqaf u li jkun ta' siwi u ġid u mingħajr distinzjoni filwaqt li joffri solidarjeta u wens lir-residenti kollha ta' Il-Gudja. Il-Kunsill huwa ukoll konxju li d-deċizjonijiet ikunu meħuda qrib ir-residenti u mhux b'mod arbitrarju.



Nagħtu bidu għal dan ir-rapport billi f'isem il-Kunsill Lokali Il-Gudja ngħidu grazzi lir-residenti kollha kif ukoll lill-għaqdiet u voluntiera tal-ħidma u kooperazzjoni tagħhom mal-Kunsill. Il-ħidma ta' kull kunsillier hija kollha valida u apprezzata

Il-Kunsill jaħdem bla waqfien sabiex ikun qrib tan-nies tal-Gudja u nisimgħu b'dak li qed idejjaqhom kemm fuq livell personali kif ukoll fuq livell kollettiv bħala Kommunita. Il-Kunsill jagħmel dak kollu possibli sabiex il-ħajja tan-nies tal-Gudja tkompli tmur għall-aħjar billi jaħdem f'sistema bl-anqas burokrazija u jassiti lir-residenti kemm individwalment kif ukoll b'mod ġenerali u joffri l-aħjar servizz li jwieġeb għal ħafna mill-ħtiġijiet tar-residenti.

Il-Kunsill kompla jaħdem kemm fuq livell lokali kif ukoll fuq livell nazzjonali u żamm kuntatt dirett u kontinwu ma' l-awtoritajiet kollha li għandhom x'jaqsmu mas-servizzi u utilitajiet oħra meħtieġa għan-nies tal-Gudja.

Dwar dak li huwa xogħol ta' toroq u infrastruttura il-Kunsill ikkonkluda il-Proġett tal-Mitħna kif ukoll għamel xogħlijiet ta' asfaltar u bankini f'diversi toroq ġewwa il-Gudja u fil-periferija.

Tajna bidu għall-proġett ta' Triq il-Kbira u konna ippjanajna li dan jitlesta fi żmien qasir. Minkejja li ippjanajna sewwa sabiex inwettqu dan ix-xogħol bl-akbar galbu u fi żmien qasir sabiex ma jkunx hemm inkonvenjent bla bżonn dan ma kellux ikun il-każ.

Sfortunatament il-kuntrattur li ħa l-offerta naqas serjament u għabba lill-Kunsill u lir-residenti b'ħafna problemi u dan bl-ebda mod ma huwa tort tal-Kunsill.



Il-Kunsill se jjer jieħu passi kontra dan il-kuntrattur għan-nuqqas u danni li kkawża u qed iwiegħed li dan ix-xogħol issir fl-aqsar żmien possibli kif diġa wiegħed il-Kunsill. Il-Kunsill jiskuża ruħu dwar kull inkonvenjent li qed jiffaċċjaw kemm ir-residenti kif ukoll lil kull min jiffrekweta dawn l-inħawi.


Sar xogħol ieħor sabiex trejqu qalb l-għelieqi fil-madwar il-Gudja ikunu aktar aċċessibli għall-bdiewa li jaħdmu r-raba tagħhom f'dawn l-inħawi u qed ukoll jimbarka fuq program ta' xogħol li jgħin l-aċċessibilita ta' trejqu fil-kampanja u l-għelieqi ta' madwar il-Gudja.

Il-Kunsill kompli jaħdem sabiex ġewwa l-Gudja ikun hemm dawli kull fejn ikun meħtieġ u fl-istess ħin iwarrab il-ħela ta' dawli f'postijiet pubbliċi. Il-Kunsill kompli jagħti sehemu f'kampanji edukattivi ta' kif wieħed għandu jelimina l-ħela ta' dawli u jipromwovi l-użu ta' enerġija alternattiva.

Il-Kunsill kompli jieħu ħsieb ta' l-ambjent kemm ġewwa l-Gudja kif ukoll fl-inħawi ta' madwar sabiex il-Gudja tkompli tkun apprezzata aktar kemm mir-residenti kif ukoll min dawli li jżuruha kemm matul il-jum kif ukoll fil-għaxija.

Il-ħidma tal-Kunsill fil-qasam ta' l-informattika, sport u edukazzjoni hija kontinwa. Huwa ferm ta' sodisfazzjon ngħidu li bil-koperazzjoni li nsibu mill-iskola Primarja Kullegġ San Benedittu komplejna nweqqju proġetti kemm ma' l-istudenti kif ukoll mal-għalliema u l-Kap ta' din l-iskola. L-iskola St. Joan Antide ukoll dejjem tikkopera ukoll mal-Kunsill Lokali kull meta l-Kunsill fittex l-għajnuna ta' din l-iskola.

Saru talbiet għal Traffic management f'ċerti zoni u pedestrian crossing f'diversi postijiet. Kien hemm progress, iżda l-Kunsill iħoss li għad fadal fejn issir xogħol ma' Transport Malta sabiex il-ħajja tar-residenti kif ukoll sewwieqa, tkun aktar sigura speċjalment meta wieħed ikun qed jaqsam



għall-Ajruport Internazzjonali ta' Malta fil-Gudja. Ninsabu infurmati li dawn it-traffic lights se jru installati fi ftit żmien.

Il-Kunsill ħadem ħafna ma' TM dwar skema ta' residential parking f'diversi toroq speċjalment dawk qrib ta' l-Ajruport Internazzjonali ta' Malta f'Il-Gudja. Il-Kunsill jinsab f'ħidma sabiex filwaqt li r-residenti tal-Gudja jieħdu l-aqwa benefiċju minn din l-iskema ta' parkeġġ mingħjar ma jinħolqu diffikultajiet bla bżonn għal qraba ta' dawn l-istess residenti.

Saret ħidma kbira mill-Kunsill sabiex il-Gudjani ikollhom transport pubbliku li jlaħħaq mal-bżonnijiet tagħhom. Inkiseb progress kbir iżda fadal xi jsir speċjalment dwar servizz dirett lejn Raħal Ġdid. Dwar dan il-Kunsill qed ikompli jaħdem sabiex jikseb dan is-servizz bil-perswazzjoni u bil-konvinzjoni.

Il-Kunsill iżomm djalogu kontinwu mal-Parroċċa u l-NGO's kollha tal-Gudja. Dan joffri ħafna opportunitajiet li jistgħu igawdu minnhom in-nies tal-Gudja. F'dan ir-rigward il-Kunsill jara kif bil-koperazzjoni u l-ħdima kongunta mal-NGO's jinkiseb il-ġid massimu fl-aħjar interess għall-Gudjani kollha kemm tfal, żgħażaġħ, adulti u anzjani.

Dwar iż-żgħażaġħ il-Kunsill Lokali Gudja imbarka fuq diversi proġetti fejn iż-żgħażaġħ ikunu jistgħu jipparteċipaw iżjed u juru l-ħiliet tagħhom fosthom fid-Drama, Muzika u arti. Il-Kunsill irid ikompli jaħdem maż-żgħażaġħ dwar il-volontarjat u b'hekk jinkiseb aktar ġid għar-residenti kollha ta' Il-Gudja

L-Anzjani ukoll għandhom post importanti fil-ħidma tal-Kunsill. Il-Kunsill qed iwettaq ħidma billi stabbilixxa centru ta' Edukazzjoni, Taħriġ u Rikreazzjoni ġewwa l-iSkola Primarja tal-Gudja. Dan il-proġett huwa investiment ta' valur għoli u l-Kunsill jixtieq jappella lil dawk l-anzjani u oħrajn li jixtiequ jingħaqdu



mal-Kunsill f'dan iċ-ċentru sabiex jagħtu isimhom u dettalji meħtieġ dwarhom sabiex il-Kunsill joffri programmi ta' servizz għall-anzjani u oħrajn minn dan iċ-ċentru skond kif ikun mitlub. Il-Kunsill jixtieq li jiġi stabbilit Day Centre, fejn l-anzjani li jattendu ġewwa fih jingħataw tagħlim dwar saħħa, iġene, storja, kultura u affarijiet oħra utili sabiex tiġi mħarsa s-saħħa fizika kif ukoll mentali tal-anzjani tal-Gudja. Sfortunatament il-Kunsill għadu ma rnexxilux jikseb l-għarifierien u għajjnuna meħtieġa minn sorsi u awtoritajiet governativi dwar dan iċ-ċentru, iżda huwa determinat li dan iċ-Ċentru jkun ta' siwi kbir għal dawk li jkunu qed jiffrekwentawh.

F'dan il-perjodu ta' ħidma l-Kunsill kompla jaħdem fuq l-aspett soċjali u organizza diversi ħarġiet għall-familja. Dawn il-ħarġiet servew sabiex jinħoloq l-ispirtu ta' djalogu ma' nies ta' kull eta kif ukoll divertiment nadif għal kull min attenda għal dawn il-ħarġiet.

Il-Kunsill kompla jsostni u iġedded ftehim mad-Dipartiment tas-Servizzi Soċjali u b'hekk ir-residenti tal-Gudja jsibu l-għajjnuna mingħajr diffikulta bl-aktar mod effiċjenti u professjonali.

In-nies tal-Gudja żgur jafu l-involviment tal-Kunsill fiċ-ċelebrazzjonijiet li jagħmel dwar Jum il-Gudja, l-Festi tal-Milied kif ukoll dwar Jum il-Qari. F'dawn l-attivitajiet il-Kunsill, għalkemm b'fondi limitati, joħroġ wieħed mill-aħjar Kunsilli Lokali li jgħatu l-aħjar sostenn u divertiment kemm edukattiv kif ukoll ta' rikreazzjoni u kultura lir-residenti tal-Gudja u għal kull min jattendi għal dawn l-attivitajiet.

Dwar il-ħarsien tal-ambjent u l-indafa pubblika l-Kunsill jinsab minn ta' quddiem net f'dan il-qasam. Il-Kunsill kompla jonfoq u jasigura sabiex fil-Gudja u fl-inħawi ta' madwar ikun hawn indafa massima u jeduka lin-nies li l-iskart iffisser flus. Il-Kunsill kompla fil-ħidma tiegħu dwar is-separazzjoni tal-



iskart mal-kumpanija GreenPak u jidher li r-residenti tal-Gudja qed jikkoperaw sewwa mal-Kunsill f'dan il-qasam. Il-Kunsill kiseb suċċess billi komplja jaħdem ma' l-iskola Primarja, Kulleġġ San Benedittu u dan sewa sabiex it-tfal jedukaw il-kbar f'dan il-qasam. L-ambjent tagħna ilkoll u hemm spazju għal kulhadd sabiex jaħdem f'dan il-qasam.


Dwar fondi mill-Ewropa sabiex jitwettaq xogħol u proġetti ta' fejda fil-Gudja il-Kunsill ħa sehem f'Youth Exchanges li fih ibbenefikaw bosta żgħażaġħ mill-Gudja li huma xieħda tas-suċċess miksbu f'dan il-qasam.

Il-Kunsill qed ikun organizzat sabiex meta japplika, jottjeni b'suċċess il-fondi mill-Ewropa u b'hekk ikun jista' jiffinanzja l-proġetti tiegħu bi flus ewropej ġewwa l-Gudja.

F'din is-sena 2012 il-Kunsill ipparteċipa b'suċċess f'After School Sports għat-tfal ta' l-iskejjel u l-Youths on the Move. Il-Kunsill ikollabora ma' diversi għaqdiet sportivi sabiex saru diversi attivitajiet ġewwa l-Gudja li fijhom ipparteċipaw kemm individwi kif ukoll għaqdiet. Ir-residenti tal-Gudja żgur apprezzaw l-ħidma tal-Kunsill dwar l-edukazzjoni sportiva. Il-Gudja kisbet għarfien xieraq u diploma mill-Kumitat Olimpiku Malti għal Hidma tal-Kunsill fil-qasam sportiv.

Il-Kunsill kien kiseb fondi mill-Awtorita tad-Djar sabiex isir xogħol ta' riġenerazzjoni fil-Qasam tad-Djar (flats) f'Tal-Mitħna u issa qed ukoll issir ħidma sabiex jinkisbu aktar fondi sabiex issir manutenzzjoni meħtiega fil-komun.

Il-Kunsill mhux qiegħed biss dwar tiswijiet ta' toroq, bankini u ambjent iżda jara l-ħtiġijiet anke personali ta' kull resident u jgħin b'kull mod possibli.



Il-Kunsill jitlob lir-residenti sabiex jersqu aktar għand il-Kunsill bil-ħtiġijiet tagħhom.

Il-Kunsill jixtieq isemmi li jinsab f'ħidma kontinwa sabiex l-Ajruport Internazzjonali ta' Malta jerga jiġi integrat fil-konfini tal-Gudja kif huwa ġust u xieraq. Il-Kunsill jagħmel ukoll ħidma sabiex ikollu l-aħjar relazzjonijiet mad-dirigenti ta' l-Ajruport Internazzjonali ta' Malta li jinsab fil-Gudja sabiex b'hekk ikun jista ukoll jikseb dak kollu possibli għal ġid u b'risq ir-residenti tal-Gudja. Fi żmien li ġej huwa maħsub li jsiru proġetti fuq bażi ta' Public Private Partnership (PPP) mal-MIA u li għandhom iservu ta' fejda għan-nies tal-Gudja.

Il-Kunsill huwa elett minn nies tal-Gudja, għandu u jrid jibqa qrib tan-nies tal-Gudja u lest li jkompli jaħdem fl-aħjar interess tan-nies kollha tal-Gudja f'kull żmien u dan jagħmlu bl-akbar heġġa u dinjita.

Il-pjan ta' ħidma tal-Kunsill huwa kontinwu u jiġi aġġustat skond il-ħtiġijiet tar-residenti tal-Gudja minn żmien għal żmien.

Il-ħsibijiet tal-badgit għas-sena 2013 jiġi diskussi waqt il-laqqgħa għall-pubbliku fit-28 ta' Frar 2013.

Fl-aħħar u mhux lanqas nixtiequ niringrazzjaw lill-Kunsillieri kollha għall-ħidma u s-sehem tagħhom fi ħdan il-Kunsill Lokali Il-Gudja.

John-Mary Calleja
Sindku

Joseph Mary Formosa
Segretarju Eżekuttiv